



LØGMANSSKRIVSTOVAN
Prime Minister's Office

Løgtingið

Svar
uppá

skriviligan fyrispurning nr. 115/2019 eftir tingskipanini § 52a til Bárð á Steig Nielsen, lögmann, frá Høgna Hoydal, løgtingsmanni, um avtalur við privatar fyritókur um at kanna ferðafólk fyrí COVID-19, lógarheimild, kostnað, ognarviðurskifti v.m.

Fyrispurningurin var soljóðandi:

1. Hvør hevur samrádst og gjört avtalur við tvær privatar fyritókur um at áleggja ferðafólkí at lata seg kanna fyrí COVID-19 á flogvöllinum og við havnir?
2. Hvør hevur undirskrivað sáttmálarnar, hvør landsmyndugleiki ella heilsufakligur myndugleiki hevur góðkent teir – og kann lögmaður senda løgtingsfólkí avrit av øllum viðkomandi skjolum og upplýsingum í málinum?
3. Hvørjar fyritókur er talan um, hvør eигur fyritókurnar, hvør situr í nevndunum fyrí hesar fyritókur, hvørji læknafaklig/heilsufaklig fólk eru knýtt at fyritókunum og hava fakliga ábyrgd?
4. Nær, hvar og hvussu et arbeidið boðið út?
5. Hvør er lógarheimildin fyrí hesum avtalum, og hvør er lógarheimildin fyrí at krevja, at fólk at taka royndirnar?
6. Hvør hevur ásett kostnaðin – og hvat verður mett, at ferðafólk fara at gjalda tilsamans í milliónum krónum fyrí royndirnar, um kravið til dømis verður galldandi frá 27. juni 2020 til 1. oktober 2020?
7. Hvussu stórur er vinningurin hjá fyritókunum fyrí hvørja roynd – og hvussu nógver verður vinningurin mettur at verða tilsamans hjá fyritókunum fram til 1. oktober 2020?
8. Hvør heilsumyndugleiki hevur góðkenning, eftirlit við trygdini hjá borgarum um persónupplýsingar, og uppfylging móttvegis borgarum um hendi – og hvørjar avtalur og skjöl eru gjord um hetta og nær?
9. Hvør er stóðan hjá Heilsufroðiligu Starvsstovuni og sjúkrahúsmyndugleikunum til hesar avtalur, og um Heilsufroðiliga Starvsstovan og sjúkrahúsini fingu tann pening, id nú skal til privatar fyritókur, hvussu kundu tey tá ment seg og staðið fyrí kanningunum?
10. Ætlar lögmaður at fremja frábodaðu ætlanina, og hvør hevur landsstýrismannaábyrgd fyrí avgerðunum?

Svar:

Til 1: Heilsumálaráðið hevur skrivað undir samstarvssáttmálar við Sp/f Thetis og P/f Smyril-Line um COVID-19 kanningar. Við sáttmálunum hava partarnir lagt fastar karmar um samstarvið, soleiðis at COVID-19 kanningarnar av ferðafólkí verða gjördar á besta og tryggasta hátt.

Til 2: Tað er aðalstjórin í Heilsumálaráðnum og stjórarnir í ávikavist Sp/f Thetis og P/F Smyril-Line, sum hava undirskrivað samstarvssáttmálarnar ávikavist 24. og 25. juni 2020.

Tá ið tað viðvíkur samstarvssáttmálan við Thetis um at gera COVID-19 kanningar í Føroyum av ferðafólk, er tað Heilsuverk Føroya, Deildin fyri Arbeids- og Almannaheilsu, ið stendur fyri kanningunum. Pál Weihe, yvirlækni og leiðari fyri Deildini fyri Arbeids- og Almannaheilsu, er ábyrgdarhavandi yvirlækni fyri kanningunum. Thetis og tey starvsfólk, ið gera potingar, arbeida eftir delegatión frá Pál Weihe, jb. § 18 í autorisationslóbini (anordning nr. 1472/2013) og bekendtgørelse 613/2014 om autoriserede sundhedspersoners benyttelse af medhjælp. Pál Weihe skal trygga, at tey starvsfólk, ið testa tey ferdandi, eru skikkaði til at rokja uppgávuna og hava fingið vegleiðing frá honum í at gera testirnar.

Tá ið tað viðvíkur avtaluna við Smyril Line um at gera kanningar av ferdandi, ið ferdast við Norronu, er tað m.a. ásett í sáttmálanum, at Smyril Line skal tryggja sær, at kanningarstova, eftir delegatión frá lækna, ger kanningarnar. Tey starvsfólk, ið arbeida við at gera COVID-19 kanningarnar, arbeida eftir delegatión frá lækna sambært autorisationslóbini og “bekendtgørelse om autoriserede sundhedspersoners benyttelse af medhjælp”. Smyril Line skal tryggja sær, at tey starvsfólk, ið testa tey ferdandi, eru skikkaði til at rokja uppgávuna og hava fingið vegleiðing frá lækna at gera testirnar.

Ikki er vanligt at senda logtingsfólkum sáttmálar, sum fyrisitingin ger, men avrit fæst við at venda sær til Heilsumálaráðið. Fjølmiðlarnir hava longu fingið alment innlit í sáttmálarnar.

Til 3: Hesir upplýsingar eru alment atkomiligar í leitiskipanini á skraseting.fo. Innanhýsis skipanina av felagnum má stjórnin har svara fyri.

Til 4: Arbeiðið er ikki boðið út av tí, at skotbráid er stutt, og bara heilt fáar fyritokur í Føroyum eru forar fyri at gera arbeiðið.

Til 5: Farsóttarnevndin hevur, sambært § 16, stk. 1 í epidemilóbini, heimild at áleggja ollum, sum koma til Foroya í tíðarskeiðinum frá og við 27. juni til og við 10. juli 2020, at lata seg kanna fyri COVID-19 av einum lækna ella einum, sum arbeidir eftir delegatión frá lækna.

Til 6: Kostnaðurin er ásettur í samstarvsáttmála, sum í verandi líki er gallandi frá 27. juni til og við 10. juli 2020. Hetta tíðarskeið koma ferðafólk onki at gjalda fyri royndirnar. Um farsóttarnevndin avgerð at haldast skal fram við hesum kanningum eina tíð aftrat, fer landsstýrið eisini at rinda fyri hesar. Í samstarvssáttmálanum hava partarnir avtalað ein pris uppá ávikavist 390 og 500 kr. fyri hvorja vanliga COVID-19-roynd, sum verður gjord. Eina ferð um vikuna verður rokning send Heilsumálaráðnum. Tað er sera trupult fyri ikki at siga ómóguligt í dag at siga, hvussu stóðan viðvíkjandi COVID-19 verður fram til 20. oktober 2020. Heilsufakligi myndugleikin fylgir stóðuni alla tíðina, soleidis at nýggjar ella tillagaðar avgerðir kunnu takast, so hvørt torvur verður mettur at vera á tí.

Til 7: Sum kunnugt rokkur samstarvsavtalan fram til 10. juli og ikki 1. oktober 2020. Hvussu stórur vinningurin hjá fyritokuni er fyri hvorja roynd, hevur Heilsumálaráðið ikki innlit í.

Til 8: Tað er sum nevnt Heilsuverk Føroya, Deildin fyri Arbeids- og Almannaheilsu, ið stendur fyri kanningunum av ferðafólk í Føroyum. Pál Weihe, yvirlækni og leiðari fyri Deildini fyri Arbeids- og Almannaheilsu, er ábyrgdarhavandi yvirlækni fyri kanningunum. Thetis og tey starvsfólk, ið gera potingar, arbeida eftir delegatión frá Pál Weihe, yvirlækna. Dátueftirlitið hevur góðkent hesa verkætlani.

Í sáttmálanum við Smyril Line er ásett, at tey skulu tryggja sær, at tey starvsfólk, ið arbeiða við at gera COVID-19 kanningarnar, arbeiða eftir delegatión frá lækna sambært autorisatiónlógin og “bekendtgørelse om autoriserede sundhedspersoners benyttelse af medhjælp”. Smyril Line skal tryggja sær, at tey starvsfólk, ið testa tey ferdandi, eru skikkaði til at rökja uppgávuna og hava fingið vegleiðing frá lækna at gera testirnar.

Av tí at sáttmálin fevnir um kanningar, ið verða gjördar í Danmark, er ásett, at Smyril Line skal tryggja sær, at ásetingar í danskari lóggávu um vernd av persónsupplýsingum eru hildnar.

Sáttmálarnir áseta eisini, at kanningarstovurnar, ið gera COVID-19 kannningarnar, einans hava pseudonymiseraðar persónupplýsingar um hendi, og sostatt m.a. ikki kunnu knýta kannningarúrslit beinleidis til ávist ferðafólk.

Um oll ferðafólk verða testað negativ fyri COVID-19, verða kannningarnar burturbeindar. Um eitt ella fleiri ferðafólk verða testað positiv fyri COVID-19, verða upplýsingarnar latnar til latnar til Landslæknan, sbrt. bekendtgørelse nr. 189 af 10. marts 2020 for Færøerne om lægers anmeldelse af COVID-19. Aftaná verða hesar kannningar burturbeindar.

Rættur til endurgjald fyri moguligan skaða í sambandi við kanning er reguleraður í galldandi lóggávu um klagu- og endurgjaldsmöguleikar innan heilsuverkið.

Til kunningar kann harumframt upplýsast, at Dátueftirlitið sambært persónupplýsingarlógin hevur eftirlit við viðgerð av persónupplýsningum.

Til 9: Sjúkrahúsverkið hevur boðað frá, at tey ikki ynskja uppgávuna at kanna frísk ferðafólk, sum koma til landið. Um sjúkrahúsverkið skuldi staðið fyri hesi uppgávuni, hevði tað tikið orku frá oðrum uppgávum í sjúkrahúsverkinum, og tað ynskir leiðslan í sjúkrahúsverkinum ikki.

Heilsufroðiliga Starvsstovan hevur higartil bert verið inni í myndini, hvat viðvíkur testing av eini fyriliggjandi roynd, sum er tikan og liggur í einum roydarglassi. Hon hevur sostatt ikki tikið sær av tí partinum, sum fevnir um at skipa fyri og fremja sjálva prøvatokuna sonevndu podingina.

Til 10: Formligu avgerðina um at krevja kanning av fólkum, sum koma til landið, tekur farsóttarnevndin, sum virkar undir danskari skipan eftir lóginum um smittandi sjúkur § 16.

Í Tinganesi, 3. juli 2020



Bárður á Steig Nielsen
logmaður